

લખ રે ચોરાશીની

લખ રે ચોરાશીની ભુલભુલામણીનાં, ફેરા મારા કોણ ટાળે ?
નિર્ભય થઈને ઝુકાવ્યું છે આજે, હવે શીશ ભલે કોઈ કાપે.

ક્રોધ-માન-માયાનાં કષાયિક ભાવો

અડકે ના સ્વ-પર પ્રકાશકને

જ્ઞાતા-જ્ઞેય ને ઉપાદેયને

સમજે, એ પામે ચિદાનંદને

તેજ તો તિમિરમાં ફળે

હો....અજ્ઞાનીના આવરણ બાળે - લખ રે...

અંધારાની આશ, પ્રતાપી સૂરજનો પ્રકાશ
નવનીતની પ્યાસ, આતમનો ઉજાશ
પામ્યાં તેના ઝળાઝળા થઈ ગ્યાં આભાસ
હવે હાડ ભલે હેમાળો ગાળે - નિર્ભય...

પ્રેમીનાં આલિંગન ને યોગીની સમાધિમાં
નિશ્ચલ, નિર્વિકારી, નિરંજન, નીરાગીમાં
પોષે જે પ્રેમને, ફૂલની સુગંધને
ફટકવા દ્યે વિણ-બંધન, નિરાગ્રહી વીતરાગીમાં

ચંદર ચમકાવ્યાં ઘોળે દા'ડે, સંગમ રજનીમાં દિન ભાળે
સંગમેશ્વરને સુકાન સોંપ્યાં છે નિશ્ચયથી નવનીતને તારે. - લખ રે...

